



தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை - 18

அனுப்புநர்:

திரு. தயானந்த் கட்டாரியா, இ.ஆ.ப.,
ஆணையர்,
தமிழ்நாடு மாநில கூட்டுறவுச் சங்கங்களின்
தேர்தல் ஆணையம்,
273, அண்ணாசாலை, தேனாம்பேட்டை,
சென்னை - 600 018.

பெறுநர்:

1. கூட்டுறவுச் சங்கங்களின் பதிவாளர் /
மாநில தேர்தல் அலுவலர்,
2. இதர செயற்பதிவாளர்கள் / மாநில
தேர்தல் அலுவலர்கள்.

ந.க. 1111/2022/கூ.தே.5

நாள் : 20.10.2022

ஐயா / அம்மையீர்,

பொருள் : கூட்டுறவுச் சங்கத் தேர்தல்கள் - மாண்பமை சென்னை உயர்நீதிமன்றம் மற்றும் அதன் மதுரை அமர்வு, கூட்டுறவு வழக்குகளுக்கான சிறப்பு மண்டலக் குழுக்கள் முன்பான தேர்தல் நடவடிக்கைகள் குறித்த மனுக்கள் மற்றும் புகார்கள் - வருங்காலங்களில் இம்மாதிரி புகார்களுக்கு இடம் தராது செயல்படுத்தல் - அறிவுரைகள் வழங்குதல் - தொடர்பாக.

- பார்வை :
1. ஆணையத்தின் தேர்தல் திட்டம் ந.க.321/2018/கூ.தே1,
நாள்: 05.03.2018.
 2. ஆணையத்தின் கடிதம் எண் ந.க.825/2022/கூ.தே2 (3),
நாள்: 29.08.2022.
 3. ஆணையத்தின் கடிதம் எண் ந.க.1153/2020/கூ.தே3,
நாள்: 26.09.2022.
 4. ஆணையத்தின் கடிதம் எண் ந.க.897/2022/கூ.தே5,
நாள்: 26.09.2022.

பார்வை (1) - ல் கண்ட ஆணையத்தின் தேர்தல் திட்டப்படி 2018 - ஒட்டு மொத்த தேர்தல்கள் 18,806 சங்கங்களுக்குத் திட்டமிடப்பட்டு 18,244 சங்கங்களுக்கு 2,24,649 இடங்களுக்கு நடத்தி முடிக்கப்பட்டுள்ளன.

மேற்கண்ட தேர்தல் நடவடிக்கை தொடர்பாக மாண்பமை சென்னை உயர்நீதிமன்றம் மற்றும் அதன் மாண்பமை மதுரை அமர்வு ஆகியவற்றின் முன்பாக 1706 ரிட்மனுக்கள்

தாக்கல் செய்யப்பட்டன. இவை தவிர மாண்பமை ஓய்வு பெற்ற உயர்நீதிமன்ற நீதிபதிகளைத் தலைவர்களாகக் கொண்ட கூட்டுறவு வழக்குகளுக்கான சிறப்பு மண்டலக்குழுக்கள் முன்பாகவும் மனுக்கள் தாக்கல் செய்யப்பட்டன. மேலும் ஆணையத்தினால் நேரடியாக 5,544 புகார் மனுக்களும் பெறப்பட்டுள்ளன.

மாண்பமை உயர்நீதிமன்றங்களும், மண்டல குழுக்களும் புகார்களின் தன்மையை நன்கு பரிசீலித்து, பல இனங்களில் தேர்தல் அலுவலர்களின் தேர்தல் நடவடிக்கைகளை கடுமையாகக் கண்டனம் செய்தும், விமர்சித்தும், தேர்தலை ரத்து செய்தும், தேர்தல் அலுவலர்களின் மீது நடவடிக்கை எடுக்கக் கோரியும், தீர்ப்பாணைகள் வழங்கியுள்ளன.

இவ்வகையில் 21 சங்கங்களுக்கான தேர்தல்கள் மாண்பமை சென்னை உயர்நீதிமன்றம் மற்றும் அதன் மதுரை அமர்வு, மண்டலக்குழுக்கள் ஆகியவற்றாலும் 713 சங்கங்களுக்கான தேர்தல்கள் ஆணையத்தினாலும் ரத்து செய்யப்பட்டுள்ளன. இம்மாதிரியான நிலை மிகவும் வருத்தத்திற்குரியதாகும்.

மாண்பமை உயர்நீதிமன்றம் மற்றும் சிறப்பு மண்டலக்குழு முன்பான மனுக்கள், மற்றும் ஆணையத்தினால் நேரடியாகப் பெற்ற மனுக்களில் கூறப்பட்டுள்ள அனைத்து வகைப் புகார்களும் வகைப்படுத்தப்பட்டு இணைப்பில் தரப்பட்டுள்ளன.

வாக்காளர் பட்டியல் தொடர்பான பெரும்பாலான புகார்கள், சங்கங்கள் தங்களது உறுப்பினர் / வாக்காளர் பட்டியல்கள் சரிவரத் தயாரிப்பதை (Purification of Member list) பொறுப்பான அலுவலர்கள் உறுதி செய்வதினால் தவிர்க்கப்படும். இது தொடர்பாக பார்வை (2)-ல் காணும் கடிதத்தில் ஆணையத்தினால் தகுந்த அறிவுரைகள் வழங்கப்பட்டுள்ளன.

இதுபோன்று வேட்பு மனு பெறுதல் மற்றும் பரிசீலனை தொடர்பாகவும் ஆணையத்தால் தகுந்த அறிவுரைகள் வழங்கப்பட்டுள்ளன. மேலும் உண்மை நிலவரத்திற்கு மாறாக சட்ட ஒழுங்கினை காரணமாக காட்டி தேர்தல் நடவடிக்கைகள் நிறுத்துவது தொடர்பாக பார்வை (3)-ல் காணும் ஆணையத்தின் கடிதம் மூலம் அறிவுரைகள் வழங்கப்பட்டுள்ளன.

இருப்பினும், இம்மாதிரியான புகார்கள் தொடர்வதை, கூட்டுறவுச் சங்கத் தேர்தல்களை சுதந்திரமாகவும், நியாயமாகவும், வெளிப்படைத்தன்மையுடனும், விருப்பு வெறுப்பின்றியும், சட்டபூர்வமாக நடத்த கடமைப்பட்ட ஆணையம், மிகவும் கவலையுடன் நோக்குகிறது.


தேர்தல் நடவடிக்கைகள் பற்றிய இம்மாதிரியான புகார்கள் இனியும் தொடராவண்ணம், தேர்தல் நடவடிக்கைகளில் ஈடுபடும் அனைத்து அலுவலர்களும் உறுதி செய்ய வேண்டியது மிகவும் அவசியமாகும்.

ஆணையத்தின் இது தொடர்பான அனைத்து அறிவுரைகளையும் புறந்தள்ளி தங்களுக்குரிய சட்டபூர்வ கடமைகளிலிருந்து தவறும் அலுவலர்களை, ஆணையத்தின் சட்டபூர்வ கடமையை நிறைவேற்றுவதில் இடையூறு மற்றும் கேடு (Vitiating)

விளைவிப்பவர்களாகவும், அதனைத் தடுப்பவர்களாகவும், ஆணையம் மற்றும் அரசின் நடவடிக்கைகளுக்கு களங்கம் விளைப்பவர்களாகவும் கருதி, தகுந்த ஒழுங்கு நடவடிக்கையினை பார்வை (4)-ல் கண்ட ஆணையத்தின் கடிதத்தில் தெரிவித்தபடி மேற்கொள்ள அறிவுறுத்தப்படுகிறது. இந்த அறிவுரைகளை தங்கள் கட்டுப்பாட்டின் கீழ் உள்ள அனைத்து அலுவலர்களுக்கும் தெரிவித்திடவும் அதன் விபரத்தை 10.11.2022-க்குள் ஆணையத்திற்குத் தெரிவித்திடவும் அன்புடன் கேட்டுக் கொள்ளப்படுகிறது.

ஓம்/-

ஆணையர்


ஆணையருக்காக

20.10.2022

இணைப்பு: மேற்கூறியவாறு

நகல்:

1. அரசு கூடுதல் தலைமைச் செயலாளர், கால்நடை பராமரிப்பு, பால்வளம் மற்றும் மீன்வளம், மீனவர் நலத்துறை, சென்னை-9.
2. அரசு கூடுதல் தலைமைச் செயலாளர், சமூக நலன் மற்றும் மகளிர் உரிமைத்துறை, சென்னை-9.
3. அரசு முதன்மைச் செயலாளர், கூட்டுறவு, உணவு மற்றும் நுகர்வோர் பாதுகாப்பு துறை, சென்னை-9.
4. அரசு முதன்மைச் செயலாளர், கைத்தறி, கைத்திறன், துணிநூல் மற்றும் கதர்த்துறை, சென்னை-9.
5. அரசு முதன்மைச் செயலாளர், வீட்டுவசதி மற்றும் நகர்புற வளர்ச்சித் துறை, சென்னை-9.
6. அரசு முதன்மைச் செயலாளர், ஊரக வளர்ச்சி மற்றும் ஊராட்சித்துறை, சென்னை-9.
7. அரசு செயலாளர், குறு, சிறு மற்றும் நடுத்தர தொழில் நிறுவனங்கள் துறை, சென்னை-9.
8. அரசு செயலாளர், வேளாண்மை மற்றும் உழவர் நலத்துறை, சென்னை-9.
9. அனைத்து மாவட்டத் தேர்தல் அலுவலர்கள்.
10. அலுவலக இருப்புக் கோப்பு 2022.

இணைப்பு

நக.1111/2022/சு.தே.5 நாள் : 20.10.2022

தேர்தல் ஆணையத்தில் பெறப்பட்ட புகார்களின் தன்மைகள் (Nature of Complaints)

I. உறுப்பினர்/வாக்காளர் பட்டியல் தொடர்புடையது :-

- உறுப்பினர் பட்டியல் அறிவிப்பு பலகையில் ஒட்டப்படவில்லை.
- வாக்காளர் பட்டியல் அலுவலர் வரவில்லை.
- உறுப்பினர் பட்டியல் தயாரிக்கப்படவில்லை.
- போலியான மற்றும் தகுதியற்ற, உறுப்பினர்கள் பட்டியலில் இடம் பெற்றிருத்தல்.
- கோருரிமை மற்றும் மறுப்புகள் பெறப்படவில்லை,
- இறுதி வாக்காளர் பட்டியல் அறிவிப்பு பலகையில் ஒட்டப்படவில்லை.
- உறுப்பினர் பட்டியலில் பெயர் விடுபட்டுள்ளது.
- இறந்த உறுப்பினர்கள் பெயர்கள் நீக்கப்படவில்லை.
- சங்க செயல் எல்லை (area of operation)யில் வசிக்காத / தொழில் செய்யாத / விவசாய நிலம் இல்லாத உறுப்பினர்கள் சங்கத்துணை விதிக்கு புறம்பாக உறுப்பினர் பட்டியலில் இடம் பெற்றிருத்தல்.

II. வேட்புமனு தாக்கல் தொடர்புடையது :-

- வேட்புமனு நடவடிக்கைக்கான தேர்தல் அலுவலர் தேர்தல் அறிவிப்பின்படியான நாளில், இடத்தில், நேரத்தில் இல்லை.
- வேட்புமனு படிவம் (Form No.18) தரமறுத்தல்.
- குறிப்பிட்ட நபர்களுக்கு மட்டுமே வேட்பு மனு வழங்கப்படுதல்.
- தட்டச்சு, ஒளிநகல், கைப்பட எழுதுதல், பதிவிறக்கம் செய்யப்படுதல் போன்ற வகைகளில் உள்ள படிவம்-18ஐ ஏற்க மறுத்தல்.
- வேட்புமனு பெற மறுத்தல்.

- குறிப்பிட்ட நபர்களிடமிருந்து, குறிப்பிட்ட எண்ணிக்கையில் மட்டுமே வேட்பு மனுக்கள் பெறப்படுதல்.
- வேட்பு மனுத்தாக்கலுக்கு ஒப்புக்கை சீட்டு வழங்கவில்லை.
- வேட்புமனுத்தாக்கலுக்கு குறிப்பிட்ட நபர்களைத் தவிர வேறு எவரும் அனுமதிக்கப்படவில்லை.
- காவல்துறை பாதுகாப்பு போதுமான அளவு ஏற்பாடு செய்யப்படவில்லை.
- வீடியோ (Video Coverage) ஏற்பாடு இல்லை.
- வேட்பு மனு தாக்கலின் போது உண்மை நிலைவரத்திற்கு மாறாக (Contrary to facts and circumstances) சட்ட ஒழுங்கினைக் காரணம் காட்டி தேர்தல் நடவடிக்கைகளை நிறுத்துதல்.


III. வேட்புமனு பரிசீலனை தொடர்புடையது :-

- அறிவிப்பின்படியான பரிசீலனைக்கான நாள், இடத்தில், நேரத்தில் தேர்தல் அலுவலர் இல்லை.
- வேட்புமனு தாக்கல் கையொப்பம் சரியில்லை, தொகுதி சரிவர நிரப்பப்படவில்லை, உறுதி மொழியினை அடிக்கவில்லை, வேட்புமனு சரிவர நிரப்பப்படவில்லை, உறுப்பினர் எண் சரியாக இல்லை மற்றும் இது போன்ற அற்ப காரணங்களுக்காக நிராகரிக்கப்படுதல்.
- வேட்பாளர்களுக்கு நிராகரிப்பதற்கான காரணங்கள் தெரிவிக்காமல் இருத்தல்.
- வேட்பாளர்களுக்கு அனைத்து வேட்பு மனுக்களையும் பார்வையிட்டு அதை சரியானதுதான் என்று அறிந்து கொள்ளும் வகையில் நியாயமான எவ்வித உதவியும் செய்யாமல் இருத்தல்.
- குறிப்பிட்ட நபர்களின் வேட்புமனுக்கள் மற்றும் அவை சரியாக இல்லாத நிலையிலும் ஏற்றுக்கொள்ளப்படுதல்.

- குறிப்பிட்ட எண்ணிக்கையிலான வேட்புமனுக்கள் மட்டுமே ஏற்றுக்கொள்ளப்படுதல்.
- தேர்தல் அலுவலர் சில வேட்பு மனுக்களில் தாங்களாகவே திருத்தம் மேற்கொண்டு அவற்றை நிராகரித்தல்.
- தேர்தல் அலுவலரால் படிவம் 20-ல் வேட்பாளர் பட்டியல் முறையாக வெளியிடப்படாமல் இருத்தல்.

ஓம்/-

ஆணையர்


ஆணையருக்காக

20.10.2021

20.10.2021